

Врз основа на член 18 од Законот за здруженија и фондации 2010 („Сл.весник на РМ“ бр.52/2010) и одлуката за основање на Здружението „Форум за образовни промени – ФОРМ“

Основачкото собрание на здружението, на седницата одржана на ден 23.09.2021 година го донесе следниов:

## С Т А Т У Т

на  
Здружение “Форум за образовни промени– ФОРМ”  
од Тетово

### Општи одредби

#### Член 1

“Форум за образовни промени – ФОРМ” - Тетово е доброволно, непрофитно, невладино, непартиско здружение на граѓани, формирано со слободно здружување на граѓаните заради остварување, заштита и усогласување на своите интереси и остварување и зголемување на квалитетот на високото образование во Северна Македонија и зајакнување на гласот на студентите во општеството и процесите на донесување одлуки на територијата на Северна Македонија и пошироко, а во согласност со Уставот и Законот.

#### Член 2

Граѓаните се здружуваат во Здружението, заради остварување и зголемување на квалитетот на високото образование во Северна Македонија и зајакнување на гласот на студентите во општеството и процесите на донесување одлуки.


#### Член 3

Форум за образовни промени – ФОРМ дејствува на територијата на РСМ, а се организира за подрачјето на општина Тетово. Здружението во своето дејствување може да се проширува на национално и може да соработува со организации, здруженија, фондации и институции, и да членува во асоцијации во земјата и странство согласно Уставот, Законот на РСМ, меѓународните договори и овој Статут.

#### Член 4

Здружението како Здружение со своите цели, задачи и дејности ќе ги остварува во согласност со односите утврдени со Уставот на Република Северна Македонија, со овој Статут и Законите на Република Северна Македонија.

#### Член 5



Називот на здружението на граѓани е:  
Здружение „Форум за образовни промени – ФОРП“  
Shoqata Forumi për Ndryshime Arsimore - FNA  
Името на англиски јазик е:  
Forum for Educational Change - FECH  
Скратениот назив на Здружението е:  
ФОРП

Во комуникацијата со странство, Здружението ќе го користи Англискиот превод на називот, кое гласи: Forum for Educational Change - FECH

#### Член 6

Седиштето на здружението е во Тетово на ул Горче Петров 41/2 а се организира и делува на подрачјето на општина Тетово, на територијата на Република Северна Македонија.

#### Член 7

Здружението „Форум за образовни промени – ФОРП“ од Тетово има својство на правно лице со права, обврски и одговорности кои произлегуваат од овој Статут и законските прописи.

Здружението „Форум за образовни промени – ФОРП“ го претставува и застапува Извршниот директор.

Областен потписник на жиро-сметката се извршниот директор, и по исклучок со посебно полномошно извршниот директор може да области друго лице кое ќе биде областен потписник.

Здружението има свој печат и штембил.


Печатот е тркалезен и го содржи името на здружението на Македонски јазик со кирилично писмо и на Албански јазик, а на средината стои логото на Здружението.

Штембилот на Здружението е правоаголен со следниот текст: „Форум за образовни промени – ФОРП“ Тетово, Република Северна Македонија на Македонски јазик со кирилично писмо и на Албански јазик Forumi për Ndryshime Arsimore - FNA, Tetovë, Republika e Maqedonisë së Veriut, со рубрика за деловен број и датум.

### Цели и задачи на Здружението

#### Член 8

Граѓаните се здружени во Здружението заради остварување на поширок заеднички интерес. Мисијата на ФОРП е да учествува активно во развојот на јавните политики во високото образование, да има клучна улога во самите реформи и иницијативно да ги претставува ставовите на граѓаните во процесот на модернизација на образованието.



Нашата визија е да станеме водечка граѓанска организација во процесот на реформи и модернизација на високообразовните институции во Северна Македонија преку нашиот активизам, професионални капацитети и безкомпромисната посветеност за редефинирање на контурите на образованиот систем.

Основни цели и задачи на Здружението се:

1. ги координира и усогласува програмските активности на здружението во областа на реформите во високо образование и ревитализација на студентскиот активизам;
2. Да им се овозможат на студентите, меѓународни можности за размена преку иницијативи за формално и неформално образование и едукација.
3. Промена на методологијата на универзитетите од наставно до истражувачко образување и едукација.
4. Да се фокусира на студентите и развојот за современи методи на образованието.
5. Спроведување анализа и собирање податоци за различни прашања во образовниот систем.
6. Лобирање кај надлежните институции за поквалитетно образование кај локалните и меѓународните институции.
7. Подобрување на позицијата на младите во државата.
8. Да се мониторира академскиот интегритет на државните универзитети.
9. Да придонесува за зголемување на квалитетот на високото образование во Северна Македонија и зајакнување на гласот на студентите во општеството и процесите на донесување одлуки.


#### Член 9

Здружението со посебна одлука може да формира акционерско друштво, друштво со ограничена одговорност и друг облик, согласно Законот за трговски друштва на РСМ. Здружението работи врз основа на план и програма за работа.

#### Член 10

Своите цели и задачи здружението ги остварува преку утврдена Програма за работа, односно преку следниве активности:

- организирање на конкретни програмски активности;
- спроведување на заеднички проекти;
- организирање на конференции, семинари, обуки и друг вид на активности;
- поттикнување на иницијативи кај надлежните органи и институции во насока на остварување на целите на Здружението;



- медијација;
- ангажирање на меѓународни експерти по образование за обука и креирање на локални капацитети.
- организирање на настани за собирање средства за потребите на организацијата, како и за имплементирање на специфични пројекти.
- врши и други работи предвидени со овој Статут;

## Членување

### Член 11

Член на Здружението „Форум за образовни промени – ФОРМ“ може да биде секој полнолетен граѓанин, државјанин на Република Северна Македонија и/или странец, кој доброволно ќе пристапи кон Здружението со давање на писмена изјава.

Здружението „Форум за образовни промени – ФОРМ“ за своите членови води регистар на членство кој се ажурира еднаш годишно. Податоците од регистарот се заштитени во согласност со прописите за заштита на личните податоци и класифицирани информации.

### Член 12

Членот има право да бира и да биде биран во органите на Здружението, да учествува во работата на Здружението, да придонесува во развојот, промовирање и популарноста на Здружението, доброволно да се откаже од членувањето, да ги изнесува своите ставови по поставени прашања.

### Член 13

Членовите на Здружението се должни:

- да го почитуваат Статутот,
- да присуствуваат на состаноците, за кој се повикани.
- да земаат активно учество во спроведувањето на Програмата на активностите на Здружението,
- да ги извршуваат активностите предвидени со Програмата за работа.

### Член 14

Членството во Здружението може да престане:

- по барање на членот на Здружението,
- ако не го почитува Статутот и обврските кои произлегуваат од него,
- ако дејствува против целите на Здружението,
- ако не ја плаќа редовно чланарината,



Одлука за престанок на членството во Здружението донесува Извршниот Одбор на Здружението.

## Јавноста во работата

### Член 15

Работата на „Форум за образовни промени – ФОРП“ е јавна.

Јавноста во работењето се обезбедува со редовно известување ( на членовите, други здруженија или пошироката јавност) за работењето и активностите на Здружението, со увид во спроведувањето на програмските задачи, со поднесување извештај за работа на органите и телата на Здружението, за материјално – финансиско работење и друго.

За информирање на членовите и пошироката јавност се користи печатот, радиото, телевизијата, интернет стараница како и списанието и таблата за јавно огласување која стои на видно место во просториите на самото здружение.

## Финансирање на здружението

### Член 16

Здружението остварува средства од:

- членарина,
- донации, доброволни прилози,
- буџет на РСМ и локалните самоуправи,
- давање на услуги на други здруженија, организации и институции
- провизии од органи, организации,
- заедници и од други установи,
- од трговски друштва и други правни лица;
- од други извори предвидени со Законот и Статутот
- од меѓународни организации и фондации кои функционираат во РСМ, но и вон неа.

### Член 17

Користење и располагањето со средствата на Здружението добиени по основите од претходниот член се врши на начин утврден со овој Статут и останатите законски норми, утврдени со финансискиот план и врз основа на валидни документи.

### Член 18

За користење и располагањето со средствата одлучуваат органите на Здружението, согласно надлежностите утврдени со овој Статут, кои преземаат мерки за економско целосообразно користење на средствата и за спречување и отстранување на незаконитостите.



## Член 19

Здружението „Форум за образовни промени – ФОП“ донесува годишен финансиски план за приходите и расходите на Здружението.

Финансискиот план ги содржи приходите кои се стекнуваат по член 16 од Статутот, како и расходите за општествената активност, плати на вработените, материјали, трошоци за работа на Здружението и други расходи сврзани со работата на Здружението. Финансискиот план може во секое време да се измени.

## Органи на Здружението

### Член 20

Органи на Здружението „Форум за образовни промени – ФОП“ се:

1. Генералното собрание
2. Управен одбор
3. Извршен директор со извршниот тим

### Собрание на здружението

#### Член 21

Собранието е највисок орган на Здружението и носи одлуки со најмалку 1/4 од активните членови.

Собранието на Здружението „Форум за образовни промени – ФОП“ го сочинуваат сите полнолетни и активни членови на Здружението. Активни членови се сметаат оние кои што имаат најмалку една година членување во здружението (овој став не важи само за првата година на функционирање на здружението од датумот на регистрирање на самото здружение).

Собранието избира Претседавач со мандат од 5 години.

Собранието се состанува по потреба, а најмалку еднаш годишно. Седница на собранието може да свикува и управниот одбор.

Собранието на редовна седница, избира најмалку пет до седум членови на управен одбор, кои се надлежни за надзор на работата на Извршниот директор и неговиот тим.

#### Член 22

Изборното Собрание се свикува на секои 4 години и конституирањето на органите и телата мора да се изврши 30 дена пред истекот на мандатот на членовите на органите и телата.

Поканата со материјалите за дневен ред во писмена форма се доставуваат најмалку 7 дена пред одржување на седницата.



### Член 23

На изборното собрание се избира:

- Работно претседателство од два члена;
- Записничар;
- Двајца оверувачи на записникот;
- Органи на управување на Здружението.

### Член 24

Седници на Собрание свикува Претседателот на Собранието по сопствена иницијатива.

Седници на Собранието се свикува и по предлог на Извршниот одбор на Здружението или на 1/4 од вкупниот број членови на Собранието.

Ако претседателот на Собранието во рок од 14 дена од денот на далениот предлог не свикува седница, седницата ја свикува Извршниот одбор или иницијаторите.

Седницата на Собранието за работа на Извршниот одбор може да се свикува и по предлог на надзорниот одбор.

Начинот на свикување на седниците на Собранието на Здружението се определува со Деловникот за работа на Собранието.

### Член 25

Собранието на Здружението „Форум за образовни промени – ФОП“ од Тетово од редовите на своите членови на редовни или вонредни собранија избира Управен одбор и Извршен директор.

### Член 26

Собранието може полноправно да одлучува ако се присутни повеќе од една половина од вкупниот број членови.

Собранието по правило одлуките ги донесува со мнозинство гласови од присутните членови.

На собранието се одлучува со јавно гласање, но по потреба и на предлог од 1/3 од членовите / делегатите гласањето може да биде и тајно.

Членовите на Собранието во секое време треба да ги имаат целите и интересите на Здружението над поединечните или посебните цели на која и да е друга страна.

### Член 27

Собранието ги врши следните работи:

- Донесува Статут на Здружението „Форум за образовни промени – ФОП“ и врши измени и дополнувања на истиот;
- Усвојува годишен извештај, насоки и план за работа.
- Усвојува завршна сметка и финансиски план.
- Одлучува за промена на целта на здружувањето
- Одлучува за основање и укинување на ограноци и други облици на организирање на здружението
- Одлучува за здружување или разделување од друго здружение и за зачленување во сојузи и меѓународни организации.
- Констатира прием на нови членови и престанок на членувањето.



- Донесува програма за работа на Здружението;
- Избира и разрешува членови на Управен одбор;
- Го разгледува и усвојува извештајот за работа на Управниот одбор помеѓу две собранија;
- Ја следи материјално финансиската состојба на Здружението помеѓу две собранија;
- Расправа за постигнатите резултати од развојот на Здружението и дава насоки за натамошен развој на Здружението;
- Донесува одлуки, заклучоци, препораки за решавање на прашања од интерес на Здружението;
- Одлучува за престанок на здружението со двотретинско мнозинство;
- Врши и други работи кои произлегуваат од Статутот и законите,

### Управен одбор

#### Член 28

Управен Одбор на здружението „Форум за образовни промени – ФОРУМ“ е Управен орган на Собранието во кој секој член има еднакви права, обврски и одговорности за работењето и развој на здружението во согласност на Статутот.

#### Член 29

Управниот одбор на Здружението „Форум за образовни промени – ФОРУМ“ е составен од пет члена. Мандатот на членовите на Управниот Одбор трае четири години, со можност неограничен број мандати.

Управниот одбор од своите редови, избира претседател на управниот одбор со мандат на четири години, со можност на реизбор на два мандати. Претседателот на управниот одбор не го преставува здружението.

Седниците на Управниот одбор се сметаат за легитимни и валидни, само ако се присутни повеќе од половина од сите негови членови. Управен одбор донесува одлуки со просто мнозинство, освен ако не е поинаку наведено во овие Статути.

За член на Управниот одбор не може да биде Извршниот директор и неговите соработници.

За работата на Управниот одбор, одговорна е Собранието.

Собранието со множинство на гласови, може да ги разрешува членовите на Управниот одбор.

#### Член 30

Претседателот на Управниот одбор ги свикува седниците на Управниот одбор, предлага дневен ред и ги раководи седниците.

Во случај на отсуност на претседателот на Управниот одбор на седницата го заменува заменикот на Управниот одбор.

Претседателот е должен да свика седница на Управниот одбор најмалку еднаш месечно, а по потреба повеќе пати по барање на 1/2 од членовите на Извршниот одбор.





### Член 31

Управниот Одбор ги врши следниве работи:

- Ги подготвува седниците на Собранието, припрема материјали за седниците на Собранието;
- Предложи извршен директор до Генералното Собрание од активните членови кои покажуваат афинитети преку нивната активна вклученост во организацијата за да раководи со здружението за наредните четири години, со можност неограничен број мандати.
- Ја спроведува политиката, заклучоците и одлуките донесени на собранието;
- Ги спроведува статутарните и програмските задачи на Здружението;
- Подготвува годишен и периодичен извештај за својата работа;
- Донесува и реализира годишна програма за работа;
- Донесува соодветни правилници, прифаќа спогодби и склучува договори;
- Констатира прием на нови членови и престанок на членување доколку за тоа биде овластен извршниот одбор од страна на собранието;
- Донесува одлуки за формирање на постојани и повремени работни тела и комисии и ја насочува нивната работа;
- Организира и активно учествува во организирањето на разни акции и манифестации;
- Доделува одлуки за награди, пофалници и признанија;
- Дава согласност за набавка и отуѓување на основните средства;
- Донесува одлуки по приговори и жалби;
- Решава за формирање на ограноци на Здружението;
- Врши и други работи кои произлегуваат од потребите на Статутот на Здружението и од Законот.
- Секоја година, врши оценка и евалуација на извршниот директор и неговиот тим.
- врши други работи.

### Член 32

Управниот Одбор за својата работа одговара пред Собранието на Здружението.

Управниот Одбор се состанува и одржува седници по потреба.


Седницата на управниот Одбор ја свикува Претседателот.

Предлог за свикување на Управниот Одбор може да поднесе една половина од Управниот одбор или една третина од членовите на Собранието.

Со седницата раководи и претседава Претседателот, а во негово отсуство ќе раководи член од Извршниот одбор кој ќе го назначи Претседателот.

Начинот на свикување на седницата и работењето на Управниот Одбор се уредува со деловникот за работа.

Членовите на Управниот одбор во секое време треба да ги имаат целите и интересите на здружението над поединечните или посебните цели, која и да е друга страна.



### Член 33

Заради извршување на статутарните и програмските задачи и Одлуки на Собранието и Управниот одбор, Управниот одбор формира други работни тела.

### Извршен директор

### Член 34

Извршниот директор на Здружението се предлага од страна на УО и се избира од членовите на Собранието за мандат од 4 години со можност неограничен број мандати.

Извршниот директор формира тим што ќе раководат со организацијата. Тимот е создавен од најмалку 5 а најмногу 7 членови.

Извршниот директор на здружението ги има следните надлежности:

- Раководи и координира со сите активности на Здружението;
- Распишува конкурси за избор и донесување одлука за избор на асистент-координатор на проекти.
- Во консултација со УО одлучува за потребата на ангажирање на лица на позицијата програмски асистент.
- Врши избор на програмските асистенти, лица на позиции кои не се дел од програмите и проектите на Здружението, а се со раководени позиции.
- Ја преставува и застапува организацијата во јавност и односите со надворешни лица, институции и организации.
- Ја преставува организацијата во меѓународните настани и состаноци.
- Донесува и реализира годишна програма за работа;
- Донесува соодветни правилници, прифаќа спогодби, склучува договори и е областен за потпис и печат.
- врши други работи.

### Престанок на Здружението

### Член 35

Здружението престанува со работа во следниве случаи:

- Ако за тоа се изјаснат 2/3 од членовите на Собранието на Здружението;
- Ако бројот на членовите се намали под бројот определен со Закон за основање на Здружение ;
- Ако настатат причини утврдени по член 63 од Законот за здруженија и фондации.

Одлука за престанок на Здружението донесува Собранието со двотретинско мнозинство.

Основачите на здружението „Форум за образовни промени – ФОРМ“ имаат право да го укинат здружението.

### Член 36



Во случај на престанок на работатата на Здружението, имотот и другите права и приходи што остануваат по намиравањето на обврските, преминуваат во сопственост на организација истоветна на здружението.

#### Член 37

Доколку неможат да се исполнат условите утврдени во Членот 46, во случај на престанување на работата на здружението неговиот имот преминува во сопственост на Република Северна Македонија.

### Преодни и завршни одредби

#### Член 38

Толкување на одредбите на овој Статут дава Собранието на Здружението, а помеѓу две Собранија, Извршниот директор и Управниот одбор на Здружението.

#### Член 39

Измени и дополнување на овој Статут се вршат по иста постапка како и за неговото донесување.

#### Член 40

Овој Статут влегува во сила од денот на неговото донесување, на ден 23.09.2021 година.

Датум и место  
23.09.2021, Тетово

Извршен директор на  
„Форум за образовни промени – ФОРМ“-  
Бленди Ходаи

